



Ġabra tal-ġurisprudenza

SENTENZA TAL-QORTI TAL-ĠUSTIZZJA (It-Tielet Awla)

6 ta' Settembru 2012*

"Regolament (KEE) Nru 1612/68 — Direttiva 2004/38/KE — Dritt ta' residenza permanenti — Għoti ta' ghajjnuna soċjali — Kustodja tat-tfal — Residenza minn qabel ma l-pajjiż ta' origini ssieħeb fl-Unjoni Ewropea"

Fil-Kawżi magħquda C-147/11 u C-148/11,

Li għandha bħala suġġett talba għal deċiżjoni preliminari skont l-Artikolu 267 TFUE, imressqa mill-Upper Tribunal (Administrative Appeals Chamber) (ir-Renju Unit), permezz ta' deċiżjonijiet tal-14 ta' Marzu 2011, li waslu fil-Qorti tal-Ġustizzja fil-25 ta' Marzu 2011, fil-proċeduri

Secretary of State for Work and Pensions

vs

Lucja Czop (C-147/11),

Margita Punakova(C-148/11),

IL-QORTI TAL-ĠUSTIZZJA (It-Tielet Awla),

komposta minn K. Lenaerts, President tal-Awla, J. Malenovský, R. Silva de Lapuerta, T. von Danwitz (Relatur) u D. Šváby, Imħallfin,

Avukat Ĝenerali: P. Cruz Villalón,

Reġistratur: L. Hewlett, Amministratur Prinċipali,

wara li rat il-proċedura bil-miktub u wara s-seduta tal-10 ta' Mejju 2012,

wara li kkunsidrat l-observazzjonijiet ippreżentati:

- għal L. Czop, minn G. King, solicitor-advocate,
- għal M. Punakova, minn H. Mountfield, barrister,
- għall-Gvern tar-Renju Unit, minn H. Walker, bħala aġġent, assistita minn C. Lewis, barrister,
- għall-Gvern Pollakk, minn M. Szpunar, kif ukoll minn D. Lutostańska u A. Siwek, bħala aġġenti,
- għall-Kummissjoni Ewropea, minn C. Tufvesson u M. Wilderspin, bħala aġġenti,

* Lingwa tal-kawża: l-Ingliz.

wara li rat id-deċiżjoni, meħuda wara li nstema' l-Avukat Generali, li l-kawża tinqata' mingħajr konklużjonijiet,

tagħti l-preżenti

Sentenza

- 1 It-talbiet għal deċiżjoni preliminari huma dwar l-interpretazzjoni tal-Artikolu 12 tar-Regolament tal-Kunsill (KKE) Nru 1612/68, tal-15 ta' Ottubru 1968 dwar il-libertà tal-moviment għall-haddiema fi ħdan il-Komunità (GU Edizzjoni Speċjali bil-Malti, Kapitulu 5, Vol. 1, p. 15), u tal-Artikolu 16(1) tad-Direttiva 2004/38/KE tal-Parlament Ewropew u tal-Kunsill, tad-29 ta' April 2004, dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqlu u jgħixu liberament fit-territorju tal-Istat Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE (GU Edizzjoni Speċjali bil-Malti, Kapitulu 5, Vol. 6, p. 46).
- 2 Dawn it-talbiet tressqu fil-kuntest tal-kawži bejn, rispettivament, L. Czop u M. Punakova u s-Secretary of State for Work and Pensions dwar ir-rifut ta' dan tal-ahħar li jagħti lill-persuni inkwistjoni appoġġ għad-dħul (“income support”).

Il-kuntest ġuridiku

Il-leġiżlazzjoni tal-Unjoni

- 3 L-Artikolu 12 tar-Regolament Nru 1612/68 jipprovd:

“It-tfal ta’ ċittadin ta’ Stat Membru li hu jew kien impiegata fit-territorju ta’ Stat Membru ieħor għandhom ikunu ammessi għall-korsijiet edukattivi ġenerali, ta’ apprendistat u professionali ta’ dak l-Istat taħt l-istess kondizzjonijiet bħal ċittadini ta’ dak l-Istat, jekk dawn it-tfal ikunu qeqħdin jgħixu fit-territorju tiegħu.

Stati Membri għandhom jinkoragħixu l-isforzi kollha biex dawn it-tfal ikunu jistgħu jattendu għal dawn il-korsijiet taħt l-ahjar kondizzjonijiet possibbli.”

- 4 Ir-Regolament Nru 1612/68 thassar u ġie sostitwit, matul l-2011, bir-Regolament (UE) Nru 492/2011 tal-Parlament Ewropew u tal-Kunsill, tal-5 ta’ April 2011, dwar il-moviment liberu tal-ħaddiema fi ħdan l-Unjoni (GU L 141, p. 1). L-Artikolu 10 ta’ dan l-ahħar regolament jirriproduci l-kliem tal-Artikolu 12 tar-Regolament Nru 1612/68.
- 5 Skont il-premessa 3 tad-Direttiva 2004/38, “[i]ċ-ċittadinanza ta’ l-Unjoni għandha tkun l-istatus fondamentali taċ-ċittadini ta l-Istati Membri meta huma jeżercitaw d-dritt tagħhom ta’ moviment liberu u ta’ residenza. Hu għalhekk neċċesarju li jiġu kkodifikati u riveduti l-istrumenti komunitarji eżistenti li jittrattaw separement lill-ħaddiema, lill-persuni li jaħdmu għal rashom kif ukoll lill-istudenti u lill-persuni oħrajn mhux attivi sabiex jissimplifikaw u jsaħħu d-dritt ta’ moviment liberu u residenza taċ-ċittadini kollha ta’ l-Unjoni”.
- 6 Taħt it-titolu “Dritt ta’ residenza ta’ aktar minn tliet xhur”, l-Artikolu 7 ta’ din id-direttiva jipprovd:
 - “1. Iċ-ċittadini kollha ta’ l-Unjoni għandhom id-dritt ta’ residenza fit-territorju ta’ Stat Membru ieħor għal perjodu ta’ aktar minn tliet xhur jekk huma:
 - a) ħaddiema jew nies li jaħdmu għal rashom fl-Istat Membru ospitanti; jew

b) għandhom biżżejjed riżorsi għalihom u għall-membri tal-familja tagħhom biex ma jkunux ta' piż fuq is-sistema ta' l-ghajjnuna soċjali ta' l-Istat Membru ospitanti matul il-perjodu tagħhom ta' residenza u għandhom assigurazzjoni ta' mard kompreksiva fl-Istat Membru ospitanti; [...]

[...]"

⁷ L-Artikolu 16 tal-imsemmija direttiva, intitolat "Regola ġenerali għaċ-ċittadini ta' l-Unjoni u għall-membri tal-familja tagħhom", jipprovd:

"1. Iċ-ċittadin ta' l-Unjoni li għex legalment għal perjodu kontinwu ta' ġħames snin fl-Istat Membru ospitanti għandu d-dritt ta' residenza permanenti hemmhekk. Dan id-dritt m'għandux ikun suġġett għall-kondizzjonijiet previsti fil-Kapitolu III.

[...]"

Il-legiżlazzjoni tar-Renju Unit

⁸ Il-Ligi tal-1992 dwar il-kontribuzzjonijiet u l-benefiċċċi tas-sigurtà soċjali (Social Security Contributions and Benefits Act 1992) u r-Regolament (ġenerali) tal-1987 dwar l-appoġġ għad-dħul [Income Support (General) Regulations 1987] jikkostitwixxu l-legiżlazzjoni applikabbli għall-appoġġ għad-dħul.

⁹ L-appoġġ għad-dħul huwa beneficiju mogħti skont ir-riżorsi lil gruppi differenti ta' persuni. L-għoti ta' dan il-benefiċċju huwa suġġett, fost kundizzjonijiet oħra, għal dik li tippovdi li d-dħul ma għandux jaqbeż l-“ammont applikabbli” stabbilit, li jista’ jiġi ffissat għal żero, li jimplika li, fil-prattika, ebda beneficiju ma jingħata f'dan il-każ. L-ammont applikabbli ffissat għal “persuna barranija” huwa żero.

¹⁰ Il-frażi “persuna barranija” hija ddefinita fl-Artikolu 21AA tar-Regolament (ġenerali) tal-1987 dwar l-appoġġ għad-dħul. Skont il-qorti tar-rinvju, dawn id-dispożizzjonijiet japplikaw kif ġej:

“Rikorrenti li jaqgħu fil-kamp ta’ applikazzjoni tal-Artikolu 21AA(4) [tar-Regolament (ġenerali) tal-1987 dwar l-appoġġ għad-dħul] ma humiex persuni barranin. Dawn jibbenefikaw mid-dritt ta’ residenza u ma għandhomx l-obbligu li jirrisjedu b’mod abitwali [fir-Renju Unit, fil-gżejjer Anglo-Normanni, fuq il-Gżira ta’ Man jew fl-Irlanda].

Sabiex ikollhom dritt għall-appoġġ għad-dħul, il-persuni l-oħra kollha għandhom jirresjedu b’mod abitwali [fir-Renju Unit, fil-gżejjer Anglo-Normanni, fuq il-Gżira ta’ Man jew fl-Irlanda] (Artikolu 21AA(1) [tar-Regolament (ġenerali) tal-1987 dwar l-appoġġ għad-dħul]). Jekk dan ma jkunx il-każ, dawn huma persuni barranin u ma għandhomx id-dritt għall-appoġġ għad-dħul.

Sabiex jirresjedu b’mod abitwali [fir-Renju Unit, fil-gżejjer Anglo-Normanni, fuq il-Gżira ta’ Man jew fl-Irlanda], huma għandhom jibbenefikaw minn dritt ta’ residenza [skont il-każ, fir-Renju Unit, fil-gżejjer Anglo-Normanni, fuq il-Gżira ta’ Man jew fl-Irlanda] (Artikolu 21AA(1) [tar-Regolament (ġenerali) tal-1987 dwar l-appoġġ għad-dħul]). Jekk dan ma jkunx il-każ, dawn huma persuni barranin u ma għandhomx id-dritt għall-appoġġ għad-dħul.

Madankollu, il-persuni li jaqgħu fil-kamp ta’ applikazzjoni tal-Artikolu 21 AA(3) [tar-Regolament (ġenerali) tal-1987 dwar l-appoġġ għad-dħul] ma jistgħux jibbenefikaw minn dritt ta’ residenza u ma jistgħux, għalhekk, jirresjedu abitwalment [fir-Renju Unit, fil-gżejjer Anglo-Normanni, fuq il-Gżira ta’ Man jew fl-Irlanda]. Konsegwentement, dawn huma persuni barranin u ma għandhomx id-dritt għall-appoġġ għad-dħul.”

Il-kawżi prinċipali u d-domandi preliminari

Il-Kawża C-147/11

- 11 L. Czop, čittadina Pollakka, waslet fir-Renju Unit matul l-2002, b'viža ta' studenta u fit-8 ta' Diċembru 2002 ingħatat permess ta' residenza mingħajr accéss għall-fondi pubblici. Skont il-qorti tar-rinviju, din l-awtorizzazzjoni ġġeddet fit-28 ta' April 2004, li huwa kkontestat mill-Gvern tar-Renju Unit. L. Czop hadmet bhala ġaddiem għal rasha mill-2003 sa Novembru tal-2005. L-erbat itfal tagħha, Lukasz Czop, imwieleq fil-Polonja fil-25 ta' Ottubru 1994, Simon Michal Krzyzowski, imwieleq fl-20 ta' Settembru 2003, Kacper Krzyzowski, imwieleq fid-9 ta' Jannar 2005, u Wiktor Mieczysław Krzyzowski, imwieleq fil-25 ta' Marzu 2006, jgħixu magħha fir-Renju Unit. L-ahħar tlieta minn dawn it-tfal, ulied M. Krzyzowski, twieldu fir-Renju Unit. Lukasz Czop ingħaqad ma' ommu fir-Renju Unit u ffrekwenta l-iskola sa mill-2006. L-ebda wieħed mit-tfal ta' L. Czop ma kien imur l-iskola fir-Renju Unit meta din kienet teżerċita, bejn l-2003 u l-2005, attivitā għal rasha.
- 12 Is-sieħeb ta' L. Czop, M. Krzyzowski, ukoll čittadin Pollakk, iżda li ma huwiex missier it-tifel il-kbir fost it-tfal ta' L. Czop, eżercita attivitā bhala ġaddiem għal rasu bejn l-2002 u l-2007. Matul l-2008, huwa kellu jitlaq mir-Renju Unit. Fl-2010, huwa reġa' għie lura ma' L. Czop u sa minn dak iż-żmien qiegħed joqghod ma' din tal-ahħar u t-tfal tagħha fir-Renju Unit.
- 13 L. Czop talbet għall-appoġġ għad-dħul fid-29 ta' Mejju 2008, liema talba ġiet miċħuda fl-20 ta' Ĝunju ta' wara. Hija regħġieth bdiet l-attività tagħha ta' ġaddiem għal rasha f'Settembru 2008, b'mod li din it-talba tikkonċerna biss il-perijodu li jibda mix-xahar ta' Mejju sa Settembru 2008.
- 14 Is-Secretary of State for Work and Pensions ċaħad din it-talba minħabba li L. Czop kienet "persuna barranija" minħabba l-fatt li ma kellhiex permess ta' residenza, fis-sens tal-Artikolu 21AA(4) tar-Regolament (ġenerali) tal-1987 dwar l-appoġġ għad-dħul.
- 15 Il-First-tier Tribunal laqa' l-appell ta' L. Czop billi kkunsidra li din kienet tibbenfika mid-dritt ta' residenza, fis-sens ta' din id-dispożizzjoni. Il-persuna kkonċernata, għalhekk, għandha tiġi kkunsidrata bhala "persuna barranija" u kellha, konsegwentement, dritt għal appoġġ għad-dħul.
- 16 Is-Secretary of State for Work and Pensions appella mid-deċiżjoni tal-First-tier Tribunal quddiem il-qorti tar-rinviju.
- 17 F'dawn iċ-ċirkustanzi l-Upper Tribunal Tribunal (Administrative Appeals Chamber) iddeċieda li jissospendi l-proċedimenti u li jagħmel lill-Qorti tal-Ġustizzja d-domanda preliminari li ġejja:
- "[C]ittadina tal-Polonja:
- ġiet fir-Renju Unit qabel pajjiżha ssieħeb fl-UE;
 - stabbilixxiet ruħha bhala persuna li taħdem għal rasha fis-sens tal-Artikolu 49 TFUE [...];
 - baqgħet [fir-Renju Unit], u kompliet taħdem għal rasha, wara l-adeżjoni [ta' pajjiżha fl-Unjoni];
 - ma għadhiex taħdem għal rasha; u
 - għandha l-kura primarja ta' minuri li ġie fir-Renju Unit u segwa l-edukazzjoni ġeneralis wara l-adeżjoni [tar-Repubblika tal-Polonja fl-Unjoni] u wara li ma baqgħetx stabbilita bhala persuna li taħdem għal rasha,

ir-rikkorrenti għandha dritt tirrisjedi fir-Renju Unit abbaži tal-fatt li (individwalment jew kumulativament):

- japplika r-[Regolament Nru]1612/68, flimkien mar-raġunament tal-Qorti tal-Ġustizzja [żviluppat fis-sentenzi tal-17 ta' Settembru 2002, Baumbast u R (C-413/99, Ġabra p. I-7091); tat-23 ta' Frar 2010, Ibrahim u Secretary of State for the Home Department (C-310/08, [Ġabra p. I-1065]), kif ukoll Teixeira (C-480/08, [Ġabra p. I-1107])];
- ježisti prinċipju ġenerali tad-dritt tal-UE li jekwivali l-pożizzjoni ta' impjegati u ta' persuni li jaħdmu għal rashom
- ikun jimpedixxi jew jiipprevjeni l-libertà tal-istabbiliment jekk l-applikanti ma kellhiex id-dritt li tirrisjedi?”

Il-Kawża C-148/11

- 18 M. Punakova, cittadina Čeka, waslet fir-Renju Unit fit-3 ta' Marzu 2001 u eżercitat attivită ta' ġħaliex bħala haddiema għal rasha mis-16 ta' Novembru 2007 sat-8 ta' Settembru 2008. It-tlett itfal tagħha twieldu fir-Renju Unit: Nikholas Buklierius, fl-1 ta' Marzu 2003, Andreos Buklierius, fis-7 ta' Lulju 2004, u Lukas Buklierius, fil-21 ta' April 2007. L-ewwel wieħed minn dawn it-tfal intbagħat l-iskola gimgħa qabel ma M. Punakova waqfet teżerċita l-attivită tagħha bħala haddiema għal rasha.
- 19 Fil-15 ta' Settembru 2008, M. Punakova talbet appoġġ għad-dħul. Bħall-każ ta' L. Czop, din it-talba ġiet miċħuda minħabba li l-persuna kkonċernata kienet “persuna barranija”. Il-First-tier Tribunal laqa' l-appell ta' M. Punakova.
- 20 Is-Secretary of State for Work and Pensions appella minn din id-deċiżjoni quddiem il-First-tier Tribunal quddiem il-qorti tar-rinvju.
- 21 Huwa f'dan il-kuntest li l-Upper Tribunal (Administrative Appeals Chamber) iddeċidiet li tissospendi l-proċeduri quddiemha u tagħmel lill-Qorti tal-Ġustizzja d-domanda preliminari li ġejja:

“[...] [c]ittadina Čeka,

- daħlet fir-Renju Unit qabel l-adeżjoni tal-pajjiż tagħha mal-Unjoni Ewropea;
- baqgħet [fir-Renju Unit] wara l-adeżjoni [ta' pajjiżha fl-Unjoni];
- sussegwentement stabbilixxiet ruħha bħala persuna li taħdem għal rasha skont l-Artikolu 49 TFUE [...];
- ma għadhiex taħdem għal rasha, u
- hija l-persuna li għandha l-kustodja effettiva ta' wild li dahal fis-sistema ta' tagħlim ġenerali fiż-żmien meta hija kienet stabbilita bħala persuna li taħdem għal rasha,

għandha dritt li tirrisjedi fir-Renju Unit:

- abbaži tal-fatt li r-Regolament (KEE) Nru 1612/68 japplika, flimkien mar-raġunament li l-Qorti tal-Ġustizzja żviluppat fis-sentenzi [iċċitati iktar 'il fuq Baumbast u R; Ibrahim u Secretary of State for the Home Department, kif ukoll Teixeira];

- abbaži tal-fatt li ježisti principju ġeneralni tad-dritt tal-Unjoni li jqiegħed fuq l-istess livell il-pożizzjoni tal-ħaddiema u tal-persuni li jaħdmu għal rashom;
 - abbaži tal-fatt li kieku ma kellhiex id-dritt li tirrisjedi, dan jimpediha jew jiskoragħiha milli teżerċita d-dritt għal-libertà ta' stabbiliment jew
 - fuq xi baži oħra?”
- 22 Permezz ta' digriet tal-President tal-Qorti tal-Ġustizzja tal-31 ta' Mejju 2011, il-Kawżi C-147/11 u C-148/11 ġew magħquda għall-finijiet tal-proċedura bil-miktub u orali u għall-finijiet tas-sentenza.

Fuq id-domandi preliminari

- 23 Permezz tad-domandi tagħha, il-qorti tar-rinvju tistaqsi, essenzjalment, jekk persuni li jkunu jinsabu fis-sitwazzjoni ta' L. Czop u M. Punakova għandhomx, skont id-dritt tal-Unjoni, dritt ta' residenza.
- 24 Sabiex tirrispondi għal dawn id-domandi, li permezz tagħhom il-qorti tar-rinvju tipprova tistabbilixxi jekk tali persuni jistgħux jibbenifaw minn appoġġ għad-dħul inkwistjoni fil-kawża principali, għandu jitfakkar li l-Artikolu 12 tar-Regolament Nru 12 tar-Regolament Nru 1612/68 jikkonferixxi fuq it-tfal ta' čittadin ta' Stat Membru li kien jew li huwa impiegat fit-territorju ta' Stat Membru, id-dritt ta' aċċess għal-korsijiet ta' edukazzjoni ġeneralni, ta' apprendistat u ta' taħbi professjoni fl-istess kundizzjonijiet imposti fuq iċ-ċittadini ta' dan l-Istat, jekk dawn it-tfal jirrisjedu fit-territorju tiegħu (is-sentenza Teixeira, iċċitata iktar 'il fuq, punt 35).
- 25 Skont il-ġurisprudenza, dan id-dritt ta' aċċess għall-edukazzjoni jimplika dritt ta' residenza tat-tifel tal-ħaddiem migrant jew ta' ex ħaddiem migrant, meta dan it-tifel jixtieq isegwi xi studji fl-Istat Membru ospitanti, kif ukoll id-dritt ta' residenza korrispondenti favur il-ġenituri li jkollu effettivament il-kustodja ta' dan it-tifel (ara s-sentenza Teixeira, iċċitata iktar 'il fuq, punt 36).
- 26 Mill-ġurisprudenza jirriżulta wkoll li huwa suffiċjenti li t-tifel li jsegwi xi studji fl-Istat Membru ospitanti jkun stabbilixxa ruħu f'dan tal-aħħar filwaqt li wieħed mill-ġenituri tiegħu kien jeżerċita dritt ta' residenza bħala ħaddiem migrant. Id-dritt tat-tifel li jghix f'dan l-Istat sabiex isegwi xi studji, skont l-Artikolu 12 tar-Regolament Nru 1612/68, u, konsegwentement, tad-dritt ta' residenza tal-ġenituri li jkollu effettivament il-kustodja tiegħu, ma jistax jiġi suġġett għall-kundizzjoni li wieħed mill-ġenituri tat-tifel ikun wettaq, fid-data li fiha dan tal-aħħar ikun beda l-istudji tiegħu, attività professjoni bħala ħaddiem migrant fl-Istat Membru ospitanti (sentenza Teixeira, iċċitata iktar 'il fuq, punt 74).
- 27 F'dak li jikkonċerna M. Punakova, mill-proċess imressaq mill-qorti nazzjonali jirriżulta li l-persuna kkonċernata għandha l-kustodja effettiva tat-tifel tagħha Nikholas Buklierius, li ilu jmur l-iskola sa minn Settembru 2008 u huwa iben A. Buklierius, čittadin Litwan, li ħadid fir-Renju Unit bħala impiegat matul l-2004, l-2005 u l-2008.
- 28 Kif irrikonoxxa l-Gvern tar-Renju Unit fis-seduta, M. Punakova, bħala omm tifel ta' ħaddiem immigrant, tifel li hija effettivament għandha l-kustodja tiegħu u li qiegħed imur l-iskola, għandha għalhekk, skont l-Artikolu 12 tar-Regolament Nru 1612/68, dritt ta' residenza.
- 29 Min-naħha l-oħra, L. Czop ma tistax tibbażza dritt ta' residenza fuq is-sempliċi fatt li hija effettivament għandha l-kustodja tat-tifel tagħha Lukasz Czop, li beda jmur l-iskola fir-Renju Unit matul l-2006.
- 30 Fil-fatt, la missier Lukasz Czop u lanqas L. Czop stess ma ħadmu fir-Renju Unit bħala impiegati. Issa, mill-formulazzjoni ċara u preċiża tal-Artikolu 12 tar-Regolament Nru 1612/68, li jsemmi “[i]t-tfal ta' čittadin ta' Stat Membru li hu jew kien impiegata fit-territorju ta' Stat Membru”, jirriżulta li din id-dispożizzjoni tapplika biss għat-tfal tal-ħaddiema impiegati.

- 31 L-interpretazzjoni litterali tal-imsemmija dispożizzjoni, li tipprovdi li din tal-aħħar tinkludi biss impjegati, hija, barra minn hekk, imsaħħha kemm bl-ekonomija ġeneral tar-Regolament Nru 1612/68, li huwa bbażat fuq l-Artikolu 49 KEE (li sar, wara li ġie emendat, l-Artikolu 49 KE, li huwa stess sar, wara li ġie emendat, l-Artikolu 40 KE), kif ukoll mill-fatt li l-Artikolu 12 tar-Regolament Nru 1612/68 ġie riprodott mhux biss fid-Direttiva 2004/38, iżda fir-Regolament Nru 492/11 li jirregola wkoll il-moviment liberu tal-ħaddiema u huwa bbażat fuq l-Artikolu 46 TFUE, li jikkorrispondi għall-Artikolu 40 KE.
- 32 Barra minn hekk, skont ġurisprudenza stabbilita sew, interpretazzjoni ta' dispożizzjoni tad-dritt tal-Unjoni ma jistax ikollha r-riżultat li tneħħi kwalunkwe effett utli lill-formulazzjoni čara u preċiża ta' din id-dispożizzjoni (ara, f'dan is-sens, is-sentenzi tat-8 ta' Dicembru 2005, BCE vs Il-Ġermanja C-220/03, Ġabro p. I-10595, punt 31, u tas-26 ta' Ottubru 2006, Il-Komunità Ewropea, C-199/05, Ġabro p. I-10485, punt 42).
- 33 Minn dan isegwi li peress li l-Artikolu 12 tar-Regolament Nru 1612/68 jsemmi biss l-impjegati, dan ma jistax, konsegwentement, jiġi interpretat bhala li jaapplika wkoll għall-ħaddiema mhux impjegati.
- 34 Madankollu, għandu jiġi rrilevat li L. Czop għandha, skont l-elementi ta' informazzjoni pprovduti mill-Gvern tar-Renju Unit matul is-seduta, dritt ta' residenza permanenti skont l-Artikolu 16(1) tad-Direttiva 2004/38.
- 35 Fil-fatt, mill-ġurisprudenza jirriżulta li l-perijodi ta' residenza ta' cittadin ta' Stat terz fit-territorju ta' Stat Membru, imwettqa qabel l-addeżjoni ta' dan l-Istat terz fl-Unjoni, fin-nuqqas ta' dispożizzjonijiet specifiċi fl-Att ta' Adeżjoni, għandhom jittieħdu inkunsiderazzjoni għall-finijiet tal-kisba tad-dritt ta' residenza permanenti skont l-Artikolu 16(1) tad-Direttiva 2004/38, sakemm ikunu saru skont il-kundizzjonijiet stabbiliti fl-Artikolu 7(1) tagħha (sentenza tal-21 ta' Dicembru 2011, Ziolkowski u Szeja, C-424/10 u C-425/10, Ġabro p. I-14035, punt 63).
- 36 F'dan ir-rigward, minn naħa, huwa paċifiku li L. Czop irrisjediet fir-Renju Unit qabel id-29 ta' Mejju 2008, data meta talbet l-ghoti ta' appoġġ għad-dħul, matul perijodu mhux interrott ta' iktar minn ħames snin.
- 37 Min-naħha l-oħra, skont l-elementi ta' informazzjoni pprovduti mill-Gvern tar-Renju Unit matul is-seduta, jidher li L. Czop irrisjediet "legalment", fis-sens tal-Artikolu 16(1) tad-Direttiva 2004/38, fir-Renju Unit.
- 38 Fil-fatt, għalkemm ma kinitx eżerċitat attivitā bhala ħaddiema għal rasha matul ħames snin fir-Renju Unit u, għaldaqstant, ma kinitx tissodisfa l-kundizzjonijiet stabbiliti fl-Artikolu 7(1)(a) tad-Direttiva 2004/38, hija kienet tissodisfa madankollu, kif sostna l-Gvern tar-Renju Unit matul is-seduta, dawk il-kundizzjonijiet stabbiliti fl-Artikolu 7(1)(b) ta' din id-direttiva.
- 39 F'dawn il-kundizzjonijiet, ma hemmx lok li jiġi eżaminat jekk L. Czop għandhiex dritt ta' residenza wkoll fuq bażi oħra tad-dritt tal-Unjoni.
- 40 Fid-dawl tal-kunsiderazzjoni preċedenti kollha, ir-risposta għad-domandi li saru għandha tkun li:
- l-Artikolu 12 tar-Regolament Nru 1612/68 għandu jiġi interpretat fis-sens li jikkonferixxi lill-persuna li għandha effettivament il-kustodja ta' wild ta' ħaddiem immigrant jew ta' ex ħaddiem immigrant, liema wild imur l-iskola fl-Istat Membru ospitanti, dritt ta' residenza fuq it-territorju ta' dan l-Istat, filwaqt li dan l-artikolu ma jistax jiġi interpretat fis-sens li jikkonferixxi tali dritt lill-persuna li għandha l-kustodja effettiva ta' wild ta' ħaddiem mhux impjegat;

- l-Artikolu 16(1) tad-Direttiva 2004/38 għandu jiġi interpretat fis-sens li ċittadin tal-Unjoni, li jorigina minn Stat Membru li reċentement dahal fl-Unjoni Ewropea, jista' jgawdi, skont din id-dispożizzjoni, minn dritt ta' residenza permanenti meta jkun irrisjeda matul perijodu mhux interrott ta' iktar minn ħames snin fl-Istat Membru ospitanti, fejn parti minnhom tkun seħħet qabel l-adeżjoni tal-ewwel Stat mal-Unjoni, sakemm din ir-residenza tkun saret skont il-kundizzjonijiet stabbiliti fl-Artikolu 7(1) tad-Direttiva 2004/38.

Fuq l-ispejjeż

- ⁴¹ Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinvju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jitħallsu lura.

Għal dawn il-motivi, Il-Qorti tal-Ġustizzja (It-Tielet Awla) taqta' u tiddeċiedi:

L-Artikolu 12 tar-Regolament (KEE) Nru 1612/68, tal-15 ta' Ottubru 1968, dwar il-libertà tal-moviment ghall-haddiema fi ħdan il-Komunità, għandu jiġi interpretat fis-sens li jikkonferixxi lill-persuna li għandha effettivament il-kustodja ta' wild ta' haddiem immigrant jew ta' ex haddiem immigrant, liema wild imur l-iskola fl-Istat Membru ospitanti, dritt ta' residenza fuq it-territorju ta' dan l-Istat, filwaqt li dan l-artikolu ma jistax jiġi interpretat fis-sens li jikkonferixxi tali dritt lill-persuna li għandha l-kustodja effettiva ta' wild ta' haddiem mhux impjegat.

L-Artikolu 16(1) tad-Direttiva 2004/38/KE tal-Parlament Ewropew u tal-Kunsill, tad-29 ta' April 2004, dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri u li temenda r-Regolament (KEE) Nru 1612/68 u li thassar id-Direttivi 64/221/KEE, 68/360/KEE, 72/194/KEE, 73/148/KEE, 75/34/KEE, 75/35/KEE, 90/364/KEE, 90/365/KEE u 93/96/KEE, għandu jiġi interpretat fis-sens li ċittadin tal-Unjoni, li jorigina minn Stat Membru li reċentement dahal fl-Unjoni Ewropea, jista' jgawdi, skont din id-dispożizzjoni, minn dritt ta' residenza permanenti meta jkun irrisjeda matul perijodu mhux interrott ta' iktar minn ħames snin fl-Istat Membru ospitanti, fejn parti minnhom tkun seħħet qabel l-adeżjoni tal-ewwel Stat mal-Unjoni, sakemm din ir-residenza tkun saret skont il-kundizzjonijiet stabbiliti fl-Artikolu 7(1) tad-Direttiva 2004/38.

Firem